

دائمی خوش --- پہلے اور بعد میں


اپنی شادی کو مضبوط بنانا

گھرانوں اور جوڑوں کو دستیاب خدمات اور مشورے کے بارے میں مزید معلومات کے لئے، فیملی ریلیشن شپس آن لائن ویب سائٹ www.familyrelationships.gov.au دیکھیں یا فیملی ریلیشن شپ ایڈوائس لائن کو 1800 050 321 پر کال کریں۔

یہ معلومات میرج ریگولیشنز 1963 میں میرج ایکٹ 1961 کے ذیلی سیکشن (5A) 42 اور ریگولیشن 39A کے مطابق فراہم کی گئیں ہیں۔

دائمی خوش --- پہلے اور بعد میں

شادی کی منصوبہ بندی
کرنے والے جوڑوں کے
لئے معلومات



شادی سے پہلے: شادی کے بارے میں معلومات

مضبوط رشتے آپ کو زندگی کے چیلنجوں اور تبدیلیوں کا مقابلہ کرنے کے لئے تیار کرتے ہیں۔ یہ اہم ہے کہ شروع میں ہی اچھی بات چیت کرنے اور رشتوں کو مضبوط بنانے کی مہارتیں بنا لی جائیں، تاکہ مشکل اوقات کے دوران ان مہارتوں سے آپ مدد حاصل کر سکیں۔

شادی سے قبل شادی کی تعلیم جوڑوں کو تاعمر شادی برقرار رکھنے کے بارے میں معلومات اور مہارتیں فراہم کر کے انہیں شادی کے لئے تیار کرتی ہے۔ کچھ ایسے کورس دستیاب ہیں جن میں بچوں والے افراد کی شادیوں میں درپیش آنے والی اضافی صورتحال اور پیچیدگی کے بارے میں جانا جاسکتا ہے۔

شادی کے دوران: فیملی کونسلنگ

رشتے کو درست سمت میں برقرار رکھنا ہمیشہ آسان نہیں ہوتا۔ ہماری زندگیوں کے مختلف مراحل پر میاں بیوی کے باہمی رشتے کے مسائل جنم لے سکتے ہیں۔ اگرچہ کسی کمزور لمحے کے آنے کا مطلب یہ نہیں ہے کہ آپ کا باہمی رشتہ مشکل میں ہے، تاہم یہ اس بات کی نشانی ہوسکتی ہے کہ تھوڑی مدد حاصل کر کے آپ اسے بہتر بنا سکتے ہیں۔

فیملی کاؤنسلنگ جوڑوں کو شادی کے دوران ہونے والی کئی تبدیلیوں پر سمجھوتہ کرنے میں مدد دیتی ہے، جیسے کہ بچوں اور فیملی سے متعلق ذاتی اور باہمی مسائل۔ فیملی کاؤنسلرز آپ کے شوہر/بیوی یا ازدواجی پارٹنر کے ساتھ آپ کے جذباتی مسائل سے نبٹنے میں آپ کو مدد دے سکتے ہیں یا اپنے بچوں کو پالنے پوسنے کی ذمہ داریوں کے بارے میں کسی معاہدے پر پہنچنے میں مدد دے سکتے ہیں۔

شادی کا ٹوٹ جانا: فیملی ڈسپیوٹ ریزولوشن (Family Dispute Resolution)

فیملی ڈسپیوٹ ریزولوشن (FDR) الگ ہونے والے جوڑوں کو جائیداد، روپے پیسے، اور سب سے بڑھ کر بچوں کے بارے میں کسی معاہدے پر پہنچنے میں مدد دے سکتی ہے۔ الگ ہونے والے ایسے گھرانے جن کا بچوں کو پالنے پوسنے کے بارے میں جھگڑا ہے ان سے قانون اس بات کی مانگ کرتا ہے کہ وہ FDR کی مدد سے اس جھگڑے کو حل کرنے کی حقیقی کوشش کریں۔ ایک سند یافتہ FDR پریکٹیشنر آپ کو مسائل پر بات چیت کرنے، مختلف اختیارات کو پرکھنے اور کسی نتیجے پر پہنچنے میں مدد دے سکتا ہے۔ اہم طور پر، FDR آپ کو بچوں کو پالنے پوسنے کے انتظامات کرنے کا منصوبہ بنانے میں مدد دے سکتا ہے۔

شادی اہم ہے

آپ کی شادی سرانجام دینے والا شخص آپ کو یہ دستاویز اس لئے دے رہا ہے کیونکہ شادی کرنے کا فیصلہ کسی جوڑے کے بڑے فیصلوں میں سے ایک ہے۔ شادی ایک اہم قدم ہے جو آپ، آپ کے ساتھی اور آپ کے گھرانے کے لئے کئی تبدیلیوں کا باعث بنے گا۔ یہ دستاویز آپ کو مندرجہ ذیل کے بارے میں بتاتی ہے:

- آسٹریلیا میں شادی کرنے کا طریقہ کار،
- شادی کرنے کے کچھ اہم قانونی اثرات، اور
- شادی کے بندھن کی امدادی خدمات کہاں سے حاصل کی جاسکتی ہیں، جیسے کہ شادی کے بارے میں تعلیم، فیملی کاؤنسلنگ یا جھگڑے کا تصفیہ کروانے کی خدمات۔

آسٹریلیا میں شادی کرنا

آسٹریلیا میں شادی میرج ایکٹ 1961 کے تحت ہوتی ہے جس میں شادی کرنے کا طریقہ کار اور مؤثر شادی کی قانونی ضروریات طے ہیں۔

آپ کو اپنی شادی سرانجام دینے والے شخص کو شادی سے کم از کم ایک ماہ (اور زیادہ سے زیادہ 18 ماہ) پہلے ایک مکمل شدہ **نوٹس آف انٹینڈڈ میرج** (شادی کرنے کے ارادے کا نوٹس) دینا ہے۔

آپ اور آپ کا ساتھی آپ کی شادی سرانجام دینے والے شخص کو اپنی **پیدائش کی تاریخ اور مقام کا ثبوت، شناختی دستاویزات اور کوئی پچھلی شادیاں ختم ہونے کا ثبوت** فراہم کریں۔

آپ دونوں کو 'شادی میں کوئی قانونی رکاوٹ نہ ہونے کا حلف نامہ' (Declaration of no legal impediment to marriage) پر دستخط کرنے ہوں گے۔ حلف نامے پر دستخط کرنے سے آپ اس بات کا اقرار کریں گے کہ آپ شادی کرنے کی عمر کے ہیں اور یہ کہ آپ کے شادی کرنے میں کوئی قانونی رکاوٹ نہیں ہے۔

آپ کی **شادی کے دن**، آپ کی شادی سرانجام دینے والا شخص آپ کی شادی کی تمام رسمیں سرانجام دے گا۔ پھر آپ کی شادی سرانجام دینے والا شخص آپ کو، آپ کے ساتھی کو اور گواہوں کو **تین یا اس سے کم میرج سرٹیفیکیشن پر دستخط کرنے** کے لئے کہے گا۔

آپ کی شادی کے بعد، آپ کی شادی سرانجام دینے والا شخص اس اسٹیٹ یا ٹیریٹری کی پیدائشوں، اموات اور شادیوں کی رجسٹری میں آپ کی شادی کو **رجسٹر کرے** گا جہاں آپ کی شادی انجام پذیر ہوئی ہے۔

آسٹریلیا میں شادی:

کچھ اہم چیزیں جن کا جاننا آپ کے لئے اہم ہے

صحت اور بہبود کے فوائد

اگر آپ صحت یا بہبود کے فوائد وصول کرتے ہیں تو آپ کو متعلقہ ایجنسیوں سے رابطہ کر کے انہیں بتانا ہوگا کہ آپ نے شادی کر لی ہے۔ اگر آپ کے فوائد میں کوئی تبدیلی ہوتی ہے تو یہ ایجنسیاں آپ کو بتائیں گی۔ اگر آپ شادی کے بعد معقول عرصے کے دوران ان ایجنسیوں کو نہیں بتاتے تو ایسا بھی ہو سکتا ہے کہ آپ کے فوائد ختم کر دیئے جائیں اور یہاں تک کہ آپ کو جرمانہ بھی کیا جاسکتا ہے۔

اپنا نام تبدیل کرنا

کوئی بھی شخص جو شادی کرتا ہے وہ اپنے ساتھی کا آخری نام اپنے نام میں شامل کر سکتا ہے۔ شادی کر لینے کے بعد آپ کو اپنے ساتھی کا آخری نام اپنے نام میں شامل کرنے کی قانونی ضرورت نہیں ہے۔

اگر آپ اپنے ساتھی کا آخری نام اپنے نام میں شامل کرنا چاہتے ہیں تو آپ کو اپنی اسٹیٹ یا ٹیریٹری کی پیدائشوں، اموات اور شادیوں کی رجسٹری سے شادی کا سرٹیفیکیشن حاصل کرنا ہوگا۔ عام طور پر یہ ثبوت آپ کی ذاتی دستاویزات (جیسے کہ ڈرائیونگ لائسنس) میں آپ کا آخری نام تبدیل کرنے کے لئے کافی ہوتا ہے۔

آپ کو شادی کے دن دیا جانے والا سرٹیفیکیشن رسمی ہوتا ہے اور یہ کئی حکومتی ایجنسیوں میں آپ کی شناختی ضروریات پر پورا نہیں اترتا، جیسے کہ پاسپورٹ آفس۔

شہریت

اگر آپ ایک آسٹریلوی شہری سے شادی کرتے ہیں تو آپ کو آسٹریلوی شہریت کا حق خود بخود حاصل نہیں ہوتا۔ آپ کو شہریت کے لئے درخواست دینی ہوگی اور اہلیت کے معیار پر پورا اترنا ہوگا۔ آپ مزید معلومات ڈیپارٹمنٹ آف امیگریشن اینڈ بارڈر پروٹیکشن کی ویب سائٹ www.immi.gov.au سے حاصل کر سکتے ہیں۔

وصیت لکھنا

شادی آپ کی پرانی تمام وصیتوں کو منسوخ کر دے گی ماسوائے اس صورت کے جب آپ کی وصیت سے واضح طور پر ظاہر ہوتا ہو کہ وصیت لکھتے وقت آپ اس شادی کی منصوبہ بندی کر رہے تھے۔

یہ اہم ہے کہ اپنے ذاتی حالات تبدیل ہونے پر آپ ایک نئی وصیت لکھیں۔ ایسا کرنے سے یہ یقینی ہوجاتا ہے کہ آپ کی وصیت مؤثر ہے جو کہ آپ کے موت کی صورت میں آپ کی املاک کی بندر بانٹ کے بارے میں آپ کے ارادوں کی ترجمانی کرتی ہے۔ وصیت لکھنے یا تبدیل کرنے میں ایک وکیل آپ کی مدد کر سکتا ہے۔

شادی کے بعد ٹیکس کی ادائیگی

جب آپ شادی کرتے ہیں تو آپ کے ذمے واجب الادا ٹیکس تبدیل ہو سکتا ہے۔ یہ تجویز دی جاتی ہے کہ شادی سے پہلے آسٹریلین ٹیکسیشن آفس، ایک ٹیکس ایجنٹ یا اکاؤنٹنٹ سے رابطہ کر کے ٹیکس پر ہونے والے کسی طرح کے اثرات کے بارے میں بات چیت کر لیں۔

